



मैंने ज्यादा नहीं सोचा। शुरुआती 10 ओवर का पूरा फायदा उठाना चाहता था। मैंने जो प्लान किया, उसपर अमल करने पर फोकस था।
- वैभव सुर्यवंशी

भारतीय क्रिकेटर, 29 गेंदों पर 94 रन की पारी खेलने के बाद बोलते हुए।



खेल जगत

आज का खिलाड़ी



मेजर लीग क्रिकेट में एमआई न्यू यॉर्क से खेलते हुए दिग्गद खिलाड़ी कायनर पोलाई ने बड़ा रिकॉर्ड अपने नाम कर लिया है। पोलाई टी-20 क्रिकेट इतिहास में सबसे ज्यादा रन बनाने वाले बल्लेबाज बन गए हैं। उन्होंने इस मामले में अपने हमवतन दिग्गज क्रिस गेल को पीछे छोड़ दिया है। पोलाई

क्या आप जानते हैं? ... एक ही वर्ल्ड कप में सर्वाधिक गोल : फ्रांस के जस्ट फॉन्टेने ने 1958 के टूर्नामेंट में 13 गोल दागे थे।

कायनर पोलाई

राष्ट्र उदयपुर, 22 जून, 2026

FIFA WORLD CUP 2026

आज के मैच

बेल्जियम बनाम ईरान

सुबह 12.30 बजे

उरुग्वे बनाम कबे वर्दे

सुबह 3.30 बजे

न्यूजीलैंड बनाम इजिप्ट

सुबह 6.30 बजे

अर्जेंटीना बनाम ऑस्ट्रिया

सुबह 10.30 बजे

यमाल और ओयारजाबल की मदद से स्पेन ने सऊदी अरब को 4-0 से हराया

नई दिल्ली, 21 जून। फीफा विश्व कप 2026 के टुप चरण के मुकाबले में स्पेन ने सऊदी अरब के खिलाफ 48 मिनट के खेल के बाद 4-0 की बढ़त बना ली है। लामिन यामल (10वें मिनट), मिकेल ओयारजाबल (21वें और 24वें मिनट) के गोलों और सऊदी अरब के हसन अलतवबर्की के आत्मघाती गोल की बदौलत स्पेन ने यह बढ़त हासिल की है। स्पेन के पहले विश्व कप 2026 मैच में केप वर्डे के खिलाफ ओयारजाबल शुरुआती 30 मिनट में गेंद को छू भी नहीं पाए थे। लेकिन आज उन्होंने सऊदी अरब के खिलाफ तीन मिनट के भीतर दो गोल दाग दिए।

पहले हाफ में स्पेन ने सऊदी अरब के 34 की तुलना में 57 गेंद पर कब्जा बनाए रखा; स्पेन ने 17 गोल शॉट लगाए जबकि सऊदी अरब ने केवल दो; पांच गोल शॉट लक्ष्य पर लगे जबकि सऊदी अरब का एक भी शॉट लक्ष्य पर नहीं लगा। लुइस डे ला फुंटेने की टीम ने 344 पास पूरे किए जबकि जॉर्जस डोसिस की टीम ने केवल 117 पास पूरे किए।

केप वर्डे जैसी कमजोर टीम के खिलाफ गोल करने में नाकाम रहने के बाद, स्पेन रिविबल को एक दृढ़ निश्चयी सऊदी अरब टीम के खिलाफ पूरी ताकत से खेलने की कोशिश करेगा। अपने पहले मैच में, दोनों ही टीमों ने अंक गंवाए थे, स्पेन ने केप वर्डे के साथ 0-0 से ड्रा खेला था और सऊदी अरब ने उरुग्वे के खिलाफ एक मैच ड्रा किया था। विश्व कप में प्रबल दावेदार मानी जा रही स्पेन की टीम केप वर्डे की रक्षात्मक क्षमता के आगे फीकी पड़ गई। केप वर्डे ने स्पेन के हर हमले को नाकाम कर दिया। उस मैच में स्पेन के सर्वश्रेष्ठ खिलाड़ी लामिन यामल की भूमिका कुछ ही मिनटों की थी।

वैभव की सुनामी में उड़ी श्रीलंका, वर्ल्ड रिकॉर्ड के साथ इंडिया-ए ने जीती त्रिकोणीय सीरीज

दांबुला, 21 जून। इंडिया-ए ने फाइनल में श्रीलंका-ए को 66 रनों से हराकर त्रिकोणीय सीरीज अपने नाम कर ली है। रविवार को श्रीलंका के दांबुला में खेले गए मुकाबले में भारत-ए ने पहले बल्लेबाजी करते हुए 50 ओवर में 9 विकेट पर 377 रन बनाए। जवाब में श्रीलंका-ए की पारी 47.1 ओवर में 311 रन पर सिमट गई। इंडिया ए की जीत के हीरो 15 साल के वैभव सुर्यवंशी रहे। फाइनल में उन्होंने मात्र 29 गेंदों पर 94 रनों की विस्फोटक पारी खेली। इसमें युवा बल्लेबाज ने 11 छक्के और 6 चौके लगाए। इस पारी में वैभव ने महज 11 गेंदों में अर्धशतक पूरा किया। इससे उन्होंने लिस्ट ए क्रिकेट की सबसे तेज फिफ्टी का रिकॉर्ड भी अपने नाम कर लिया। 378 रनों के बड़े लक्ष्य का पीछा करने उतरी श्रीलंका-ए की शुरुआत खराब रही। सलामी बल्लेबाज अविष्का फर्नांडो मात्र 3 रन बनाकर आउट हुए। इसके बाद नीरोशन डिकवेल्ला 17 गेंदों में 25 रन बनाकर पवेलियन लौटे। श्रीलंका का तीसरा विकेट नुवानिडु फर्नांडो के रूप गिरा। फर्नांडो 21 रन बनाकर आउट हुए। इसके बाद सदीरा समरविक्रमा और



सहान अराचिगे ने मिलकर पारी को आगे बढ़ाया। दोनों बल्लेबाज टीम के स्कोर को 100 रन के पार ले गए लेकिन समरविक्रमा अर्धशतक लगाने के बाद अपना विकेट गंवा बैठे। उन्होंने 44 गेंदों में 52 रनों की पारी खेली, जिसमें

9 चौके शामिल रहे। 149 रन के स्कोर पर रविंदु फर्नांडो आउट हुए। फर्नांडो ने 19 रन बनाए। अराचिगे भी बड़ी पारी नहीं खेल पाए और 38 रन बनाकर आउट हो गए। इसके बाद वी. विवासकांथ और वानुजा सहान ने 77

रन की साझेदारी कर टीम को लक्ष्य के करीब ले जाने की कोशिश की लेकिन पहले विवासकांथ 34 गेंदों में 39 रन और फिर वानुजा सहान 62 रन बनाकर पवेलियन लौटे। पारी के 45वें ओवर में दुलाज समुधिता 15 रन बनाकर आउट हुए। अंत में मोहम्मद शिराज का विकेट गिरने के साथ श्रीलंका पारी का अंत हुआ। शिराज ने 21 रन बनाए। इंडिया ए के लिए यश ठाकुर और विप्रज निगम ने 3-3 विकेट लिए। अनुकूल रॉय ने दो विकेट, जबकि अशोक शर्मा और तिलक वर्मा ने एक-एक विकेट लिया। इससे पहले इंडिया ए ने पहले बल्लेबाजी करते हुए 50 ओवर में नौ विकेट पर 377 रन बनाए। टीम के लिए इस मैच में वैभव सुर्यवंशी ने ताबड़तोड़ बल्लेबाजी करते हुए 94 रन बनाए, जबकि कप्तान तिलक वर्मा ने 67 रन बनाए। इनके अलावा ऋतुराज गायकवाड़ ने 40, अनुकूल रॉय ने 39, प्रियांशु आर्य 39, कुमार कुशाग्र 36 रन और विप्रज निगम ने 27 रन का योगदान दिया। श्रीलंका ए के लिए के. माथुलन, फर्नांडो और सहान को दो-दो विकेट मिले, जबकि शिराज, अराचिगे और सामुदिथा ने एक-एक विकेट हासिल किया।

जापान ने ऐतिहासिक 1000वें मैच में ट्यूनिशिया को दी मात, अगले दौर की उम्मीदों को किया मजबूत



नई दिल्ली, 21 जून। जापान ने रविवार को फीफा वर्ल्ड कप-2024 में मैक्सिको के मोट्टेरे में खेले गए मैच में ट्यूनिशिया को 4-0 से करारी शिकस्त दी है। ये फीफा वर्ल्ड कप का 1000वां मैच था जिसमें जापान ने एकतरफा जीत हासिल करते हुए ट्यूनिशिया को टूर्नामेंट से बाहर कर दिया है। यूप-एफ में ये ट्यूनिशिया की लगातार दूसरी हार है। पिछले सप्ताह स्वीडन के खिलाफ मिली हार के बाद ट्यूनिशिया ने अपने

कोच साबरी लामाउची को बर्खास्त कर दिया था और हर्वे रेनाड को कोच नियुक्त किया था। हालांकि, इससे कोई फायदा नहीं हुआ और ट्यूनिशिया को एक और हार के बाद वर्ल्ड कप से बाहर जाना पड़ा है। इस टूर्नामेंट से बाहर होने वाली तीसरी टीम बन गई है।

जापान की टीम शुरुआत से ही ट्यूनिशिया पर हावी थी। चौथे मिनट में ही उसने खाता खोल लिया। केसुतो नाकामुरा ने बॉक्स के अंदर दाइची कमाडा

को पास दिया जिन्होंने गेंद को नेट में डालने में कोई गलती नहीं की और जापान 1-0 से आगे हो गई। इस शुरुआती गोल ने ट्यूनिशिया को दबाव में ला दिया था। जापान ने इस दबाव को 30वें मिनट में और बढ़ा दिया। आयसे यूडा ने जापान के लिए दूसरा गोल किया। उन्होंने गोल पोस्ट के कॉर्नर में शॉट लगाया जिसे बचाने का ट्यूनिशिया के गोलकीपर के पास कोई मौका नहीं था। पहले हाफ का अंत जापान ने 2-0 के स्कोर के साथ ही किया।

दूसरे हाफ में भी दिखाया दम दूसरे हाफ में ट्यूनिशिया की कोशिश वापसी करने की थी, लेकिन जापान ने उसे कोई मौका नहीं दिया। 69वें मिनट में यूडा ने ट्यूनिशिया की बैकलाइन को छकाते हुए जुनया इटो को पास दिया जिन्होंने गेंद को नेट में डालने में कोई गलती नहीं की। 83वें मिनट में यूडा ने अपना दूसरा और जापान का चौथा गोल कर दिया। यहां से ट्यूनिशिया के लिए वापसी नासुमकिन साबित हुई और जापान ने अगले दौर में जाने की अपनी उम्मीदों को पुख्ता कर लिया है।

ऑस्ट्रेलिया ने तीसरे टी-20 में बांग्लादेश को 7 विकेट से हराया, 3-0 से जीती सीरीज

चटगांव (बांग्लादेश), 21 जून। ऑस्ट्रेलिया ने तीसरे और अंतिम टी-20 मुकाबले में बांग्लादेश को 7 विकेट से हराकर तीन मैचों की श्रृंखला 3-0 से अपने नाम कर ली। इससे पहले बांग्लादेश ने वनडे सीरीज 2-1 से जीती थी, लेकिन टी-20 प्रारूप में ऑस्ट्रेलियाई टीम पूरी तरह हावी रही। चटगांव में रविवार को खेले गए मुकाबले में बांग्लादेश ने टॉस जीतकर पहले बल्लेबाजी का फैसला किया, लेकिन उसकी पारी निर्धारित 20 ओवर में 8 विकेट पर 109 रन तक ही सिमट गई। जवाब में ऑस्ट्रेलिया ने मात्र 11 ओवर में 3 विकेट खोकर 112 रन बनाते हुए लक्ष्य आसानी से हासिल कर लिया।

110 रन के छोटे लक्ष्य का पीछा करते हुए ऑस्ट्रेलिया ने रजत शुरुआत की। कप्तान मिशेल मार्श ने तुफानी बल्लेबाजी करते हुए सिर्फ 28 गेंदों में 60 रन बनाए। उनकी पारी में 7 चौके और 4 छक्के शामिल रहे। मार्श के अलावा जोश इंग्लिस ने 17 और कूपर कोनेली ने 15 रन का योगदान दिया। टिम डेविड 12 और मेट रेशाॉ 6 रन बनाकर नाबाद लौटे। बांग्लादेश के लिए शोरिफुल इस्लाम, नासुम अहमद और रिशाद हुसैन ने एक-एक विकेट लिया।

राज्य स्तरीय सीनियर वीमेन प्रतियोगिता जयपुर, अलवर में खेले गए क्वार्टरफाइनल व प्री-क्वार्टरफाइनल मैचों में उदयपुर, झुंझुनूं व जोधपुर जीती

जयपुर, 21 जून। राजस्थान क्रिकेट संघ के तत्वाधान में जयपुर, अलवर खेले जा रही राज्य स्तरीय सीनियर वीमेन प्रतियोगिता के आज जयपुर में बाड़मेर-झुंझुनूं के मध्य खेले गए मैच में झुंझुनूं व जालोर-जोधपुर के मध्य खेले गए मैच में जोधपुर ने जीत दर्ज की व अलवर में धौलपुर-उदयपुर के मध्य खेले गए मैच में उदयपुर ने जीत दर्ज की। आरसीए अकादमी बाड़मेर-झुंझुनूं (क्वार्टर फाइनल) झुंझुनूं 3 विकेट से जीती। बाड़मेर पारी 140 आल आउट। टीम के लिए रिंकू टांक 44, पार्वती 20, सिमरन 20 रन। झुंझुनूं की गेंदबाज बबिता मीणा 24/4, ज्योति सैनी 27/2 व हेमपी कुमारी, कंचन हड्डा व मोनिका 1-1 विकेट। झुंझुनूं पारी 141/7, टीम के लिए हेमपी कुमारी नाबाद 55 व बबिता 22 रन। बाड़मेर की गेंदबाज करिसमा 25/3 व रिंकू 17/2 विकेट।



भारतीय वालीबॉल अंडर-18 टीम की चयन समिति सदस्य बने लवमीत कटारिया

जयपुर, 21 जून। जयपुर का अंतरराष्ट्रीय वालीबॉल खिलाड़ी लवमीत कटारिया भारतीय वालीबॉल अंडर 18 की चयन समिति में, इंडिया वालीबॉल के स्टार खिलाड़ी रहे लवमीत कटारिया 23 से 25 जून तक होने वाली भारतीय वालीबॉल अंडर 18 टीम की ट्रायल भुवनेश्वर उड़ीसा में होगी 26 जून से भारतीय वालीबॉल टीम का प्रशिक्षण शिविर आयोजित होगा जो 10 जुलाई तक चलेगा। भारतीय वालीबॉल टीम को चीन में अंतर्राष्ट्रीय चैंपियनशिप में भाग लेना है जो 12 जुलाई से 18 जुलाई को चीन में होगी। लवमीत कटारिया इसे पहले एशियन गेम्स सीनियर टीम भारतीय वालीबॉल के भी चयनकर्ता रहे हैं।

डेनिज उन्दाव के डबल से जर्मनी जीता, आइवरी कोस्ट को 2-1 से हराया, नॉकआउट का टिकट पक्का

नई दिल्ली, 21 जून। फीफा विश्व कप 2026 के ग्रुप-ई मुकाबले में जर्मनी ने शानदार वापसी करते हुए आइवरी कोस्ट को 2-1 से हरा दिया। टोरंटो स्टेडियम में खेले गए इस मुकाबले में एक समय जर्मन टीम पिछड़ रही थी, लेकिन डेनिज उन्दाव के दो गोलों की बदौलत उसने जीत हासिल कर ली। इस जीत के साथ जर्मनी ने नॉकआउट चरण में अपनी जगह भी पक्की कर ली। मुकाबले की शुरुआत से ही दोनों टीमों ने आक्रामक खेल दिखाया। जर्मनी ने गेंद पर अधिक नियंत्रण रखा और लगातार मौके बनाने की कोशिश की, लेकिन आइवरी कोस्ट की रक्षापंक्ति मजबूती से डटी रही। मैच का पहला गोल 30वें मिनट में आया। यान डियोमंडे की शानदार रन के बाद बने मौके का फायदा उठाते हुए फ्रेंक कैसी ने बेहतरीन फिनिस किया और आइवरी कोस्ट को 1-0 की बढ़त दिला दी। इसके बाद जर्मनी ने बराबरी के लिए कई प्रयास किए, लेकिन हाफ-टाइम तक स्कोर 1-0 ही रहा। ब्रेक के बाद जर्मनी ने खेल को रफ्तार बढ़ा दी और लगातार आइवरी कोस्ट के गोल पर दबाव बनाया। इसका फायदा 68वें मिनट में मिला, जब सस्टीन्युट डेनिज उन्दाव ने शानदार गोल दागकर टीम को 1-1 की बराबरी दिला दी। इस गोल के बाद मुकाबला और रोमांचक हो गया। दोनों टीमों जीत के लिए

संघर्ष करती रही, लेकिन जर्मनी के हमले लगातार ज्यादा खतरनाक नजर आए।



जर्मनी ने नॉकआउट चरण में बनाई जगह आठ मिनट के इंजरी टाइम के बाद रेफरी ने अंतिम सीटी बजाई और जर्मनी ने 2-1 से मुकाबला अपने नाम कर लिया। फ्रेंक कैसी के गोल से पिछड़ने के बावजूद जर्मन टीम ने धैर्य और आक्रामकता का बेहतरीन प्रदर्शन किया। डेनिज उन्दाव के डबल की बदौलत जर्मनी ने लगातार दूसरी जीत दर्ज की और छह अंकों के साथ ग्रुप-ई में शीर्ष स्थान पर रहते हुए नॉकआउट चरण के लिए क्वालिफाई कर लिया। वहीं, आइवरी कोस्ट को टूर्नामेंट में अपनी पहली हार का सामना करना पड़ा।

इंजरी टाइम में उन्दाव बने जीत के हीरो जब मैच ड्रा की ओर बढ़ता दिख रहा था, तभी इंजरी टाइम में जर्मनी को निर्णायक बढ़त मिल गई। 90 वें मिनट में फेलिक्स इक्वाडोर के पास पर डेनिज उन्दाव ने शानदार टर्न लेते हुए सटीक शॉट लगाया और गेंद को गोल में पहुंचा दिया। उन्दाव का यह दूसरा गोल जर्मनी के लिए मैच विनिंग गोल साबित हुआ। इसके बाद आइवरी कोस्ट वापसी नहीं कर सकी और जर्मनी ने बढ़त बरकरार रखी।



भारत ने महिला हॉकी नेशंस कप का खिताब जीता, फाइनल में न्यूजीलैंड को 2-0 से हराया

ऑकलैंड (न्यूजीलैंड), 21 जून। भारतीय महिला हॉकी टीम ने एफआईएच शतक जड़ते हुए यह उपलब्धि हासिल की। उन्होंने 56 गेंदों पर नाबाद 100 रन बनाए, जिसमें 11 चौके और 4 छक्के शामिल रहे। इस शतकीय पारी के बाद पोलाई के टी-20 क्रिकेट में कुल रन 14,582 हो गए।

टीम की उपलब्धि को देखते हुए हॉकी इंडिया ने हर खिलाड़ी के लिए 3 लाख रुपये और सपोर्ट स्टाफ के हर सदस्य के लिए 1.5 लाख रुपये के नकद इनाम की घोषणा की। रविवार को हुए खिताबी मुकाबले में भारतीय टीम ने जोरदार शुरुआत की। नवनीत कौर पेनल्टी कॉर्नर मिला और उन्होंने चौथे मिनट में गोल कर भारत को बढ़त दिला दी। भारतीय टीम ने खेल के दौरान तेजी दिखाते हुए शानदार प्रदर्शन किया और अपनी आक्रामक शैली से न्यूजीलैंड के डिफेंस के लिए कई मुश्किलें खड़ी कर दीं। पहले क्वार्टर में मिले एक और पेनल्टी कॉर्नर से उन्होंने अपनी बढ़त को दोगुना कर लिया। दीपिका के तेज शॉट को सुनेलित्ता टोप्पो ने डिफेंड करके 15वें मिनट में भारत को 2-0 की बढ़त दिला दी। भारतीय खिलाड़ियों ने दूसरे और तीसरे क्वार्टर में शानदार डिफेंस दिखाया, जिससे मेजबान टीम को कोई खास मौका नहीं मिला। चौथे क्वार्टर की शुरुआत में ही न्यूजीलैंड को शानदार जीत दर्ज की। फिर फाइनल में भी पुना नहीं सके। अंत में 2-0 से जीत हासिल कर भारतीय टीम ने ट्रांफी अपने नाम की।

हरमनप्रीत ने रचा इतिहास, 200 टी-20 अंतर्राष्ट्रीय मैच खेलने वाली पहली खिलाड़ी बनी

मैनचेस्टर (इंग्लैंड), 21 जून। भारतीय महिला क्रिकेट टीम की कप्तान हरमनप्रीत कौर ने दक्षिण अफ्रीका के खिलाफ महिला टी20 विश्वकप 2026 के मुकाबले में मैदान पर उतरते ही इतिहास रच दिया। वह टी20 अंतरराष्ट्रीय क्रिकेट में 200 मैच खेलने वाली दुनिया की पहली खिलाड़ी बन गई हैं। खास बात यह है कि अब तक किसी भी पुरुष या महिला क्रिकेटर ने यह उपलब्धि हासिल नहीं की थी। रविवार को मैनचेस्टर के एमिरेट्स ओल्ड ट्रैफर्ड मैदान पर खेले जा रहे मुकाबले में जैसे ही हरमनप्रीत टॉस के लिए मैदान पर पहुंचीं, उनके नाम यह ऐतिहासिक रिकॉर्ड दर्ज हो गया। इस खास मौके पर हरमनप्रीत कौर को विशेष जर्सी और कैप भेंट की गई। भारतीय क्रिकेट कंट्रोल बोर्ड (बीसीसीआई) ने सोशल मीडिया एक्स पर लिखा कि सम्मान, प्यार और डेरा सौतेला का रिकॉर्ड पूर्ण कप्तान रोहित शर्मा के नाम है, जिन्होंने 159 मैचों में भारत का प्रतिनिधित्व किया। हरमनप्रीत कौर का टी20 अंतरराष्ट्रीय करियर शानदार रहा है। इस मैच से पहले खेले 199 मुकाबलों में उन्होंने 4,123 रन बनाए हैं, जिसमें एक शतक और 17 अर्धशतक शामिल हैं। अब 200वें मैच के साथ उन्होंने अपने शानदार करियर में एक और ऐतिहासिक अध्याय जोड़ दिया है।



इंग्लैंड के खिलाफ वनडे सीरीज के लिए भारतीय टीम का ऐलान, कोहली-बुमराह की वापसी

नई दिल्ली, 21 जून। भारतीय क्रिकेट कंट्रोल बोर्ड (बीसीसीआई) ने इंग्लैंड के खिलाफ तीन मैचों की वनडे सीरीज के लिए रविवार को भारतीय टीम का ऐलान कर दिया है। 15 सदस्यीय टीम में स्टार बल्लेबाज विराट कोहली की वापसी हुई है। हालांकि, फिटनेस टेस्ट में पास होने पर ही वो इस सीरीज में भाग ले पाएंगे। कोहली को इंडियन प्रीमियर लीग (आईपीएल) 2026 के फाइनल में हैमिंग्टन में चोट लग गई थी, जिसके चलते वह अफगानिस्तान के खिलाफ वनडे सीरीज से बाहर हो गए थे। तेज गेंदबाज एक जुलाई से शुरू होगी। इसके बाद 14 जुलाई से वनडे सीरीज खेले जाएंगी। बीसीसीआई ने यह भी बताया कि स्पिनर वरुण चक्रवर्ती को आयरलैंड के खिलाफ टी-20 सीरीज से बाहर कर दिया गया है। चक्रवर्ती आईपीएल 2026 के दौरान बाएं पैर में चोट लगने के बाद बीसीसीआई सेंटर ऑफ एक्सप्लोसिव में अपने रिहैब के आखिरी दौर में हैं।

भारत की वनडे टीम: शुभमन गिल (कप्तान), रोहित शर्मा, विराट कोहली (फिटनेस क्लियरेंस के अधीन), श्रेयस अय्यर (उप-कप्तान), केएल राहुल (विकेटकीपर), ईशान किशन (विकेटकीपर), वांशिंगटन सुंदर, अक्षर पटेल, नितीश कुमार रेड्डी, कुलदीप यादव, जसप्रीत बुमराह, प्रसिद्ध कृष्णा, हर्षित राणा, अशदीप सिंह, गुरनूर बरार। इंग्लैंड टीम पर भारतीय टीम पांच टी-20 और तीन वनडे मैच खेलेगी। टी-20 टीम का ऐलान पहले ही हो चुका है। टी-20 सीरीज एक जुलाई से शुरू होगी। इसके बाद 14 जुलाई से वनडे सीरीज खेले जाएंगी। बीसीसीआई ने यह भी बताया कि स्पिनर वरुण चक्रवर्ती को आयरलैंड के खिलाफ टी-20 सीरीज से बाहर कर दिया गया है। चक्रवर्ती आईपीएल 2026 के दौरान बाएं पैर में चोट लगने के बाद बीसीसीआई सेंटर ऑफ एक्सप्लोसिव में अपने रिहैब के आखिरी दौर में हैं।

आयरलैंड के खिलाफ टी-20 सीरीज के लिए भारत की अपडेट टीम: श्रेयस अय्यर (कप्तान), अभिषेक शर्मा, संजु सैमसन (विकेटकीपर), ईशान किशन (विकेटकीपर), शिवम दुबे, तिलक वर्मा (उप-कप्तान), नितीश कुमार रेड्डी, अक्षर पटेल, वांशिंगटन सुंदर, रवि बिशर्नोई, हर्षित राणा, अशदीप सिंह, प्रियस यादव, वैभव सुर्यवंशी, प्रसिद्ध कृष्णा।

37 साल के गोलकीपर ने मचा दिया तहलका, 15 सेव कर बराबर किया वर्ल्ड कप रिकॉर्ड

नई दिल्ली, 21 जून। कुराकाओ ने फीफा विश्व कप 2026 में ऐसा प्रदर्शन किया है, जिसे लंबे समय तक याद रखा जाएगा। 37 वर्षीय गोलकीपर एलॉय रूम ने शानदार 15 सेव कर इक्वाडोर को गोल करने से रोक दिया और मुकाबला 0-0 से ड्रा कराया। कुराकाओ ने अपना पहला अंक हासिल किया और नॉकआउट में पहुंचने की उम्मीदों को भी जिंदा रखा।

फीफा विश्व कप 2026 में रविवार को एक ऐसा मुकाबला देखने को मिला, जिसने साबित कर दिया कि फुटबॉल सिर्फ गोल करने का नहीं, बल्कि गोल सेव करने का भी गेम है। ग्रुप-ई के अहम मुकाबले में इक्वाडोर ने पूरे 90 मिनट तक दबदबा बनाए रखा, लेकिन 37 वर्षीय गोलकीपर एलॉय रूम के सामने उसकी सारी कोशिशें

नाकाम साबित हुईं। रूम ने 15 शानदार सेव किए और कुराकाओ को मैच बचाने का मौका दिया। फीफा विश्व कप में पहली बार हिस्सा लेने वाली टीम कुराकाओ के लिए यह सिर्फ एक अंक नहीं, बल्कि इतिहास का हिस्सा बन गया। शुरुआती मैच में जर्मनी से 1-7 की करारी हार झेलने के बाद कुराकाओ पर टूर्नामेंट से बाहर होने का खतरा मंडरा रहा था, लेकिन इक्वाडोर के खिलाफ मिले इस नतीजे ने उसकी नॉकआउट में पहुंचने की उम्मीदों को जिंदा रखा है।

कैनसस सिटी में खेले गए इस मुकाबले में इक्वाडोर के खिलाड़ियों ने शुरुआत से ही आक्रामक फुटबॉल खेला। टीम ने 75 प्रतिशत बॉल पजेशन अपने पास रखा और लगातार कुराकाओ को गोल पर हमले किए। मैच के शुरुआती मिनटों में ही स्टार स्ट्राइकर एनर वालोसिया गोल करने के करीब पहुंच गए थे। लेकिन एलॉय रूम ने शानदार रिफ्लेक्स दिखाते हुए उनका प्रयास विफल कर दिया।

